

“మాదాకోళం తల్లీ!”

గుమ్మం ముందు అరున్నట్లు ముష్టివాడి అరుపుకు రకీమని మెలకువ వచ్చేసింది.

తలంతా శూలాలతో పాడున్నట్లుగా, కపాలంలో చెయ్యిపెట్టి దేవుతున్నంత బాధగావుంది. దాంతో కోపం నషాళాన్నంటింది నాకు.

“ముకుందా” గట్టిగా అరిచాను నేను.

ఉహు! ఎలాంటి సమాధానమూ రాలేదు.

లేచి వీధిగుమ్మంలోకి వచ్చాను.

“అయ్యగారు! ఓ కరుడు అన్నం ఉంటే పెట్టించడయ్యా! భోజనం చేసి రెండు రోజులయినాది” వాడు జాలిగా నన్ను అర్థించాడు.

వీళ్లలు మామిడిచెట్టు క్రింద బెంచీమీద చెస్ అడుకుంటున్నారు.

ముకుంద గోడ అవతల నిలబడ్డ ప్రక్రింటి శాస్త్రిగారి భార్యతో కబుర్లు చెబుతోంది ఏమీ పట్టనట్టు.

“మళ్ళీ వస్తాను పిన్నిగారూ! ఆయన లేచినట్టున్నారు” అనేసి గబగబా ఇవతలకు వచ్చింది.

“అయ్యో! అవుడే లేచిపోయారా! ఏమయ్యా! పామ్మని చెబితే నీకుకాదు. ఎన్నిసార్లు చెప్పాలి? బంగారంలాంటి ఆయన నిద్ర పాడుచేశావు. వెళ్ళు. వెళ్ళవతలకి!” అంది విసవిసా అతనివైపు తిరిగి.

“అయితే ఇంతసేమా ఇక్కడే నిలబడివుండి కూడా వాడికోముద్ద వెయ్యలేక



పోయావన్నమాట. ఏమర్రా! మీరైనా కాసిని బియ్యం తెచ్చి వెయ్యవచ్చు కదరానానీ” అన్నాను నా పుత్రరత్నాన్ని ఉద్దేశించి.

“అనవసరంగా వంటింట్లో చేరి అన్నింటిలోనూ అడ్డమైన చేతులు పెడితే వీపు చీరేస్తానని అమ్మ వార్నింగ్ ఇచ్చింది డాడీ!” తన బాధ్యత తీరిపోయినట్టు టపాకాయ సమాధానం చెప్పి అక్కగారిలో ఆటలో మునిగిపోయాడు వాడు.

“సర్పరే! వెంటనే వెళ్ళి అతనికి ఏదో ఒకటి తెచ్చివెయ్యి” అన్నాను లోపలకు నడవబోతూ.

“హు! పెళ్ళాం అంటే మీకు ఏనాడు విలువ ఉంది కనుక! అందరి ముందూ నన్ను లోకువ చెయ్యడమేగా మీకు తెలిసిన విద్య. ఆ వేసేదేదో మీరే వేసుకోండి”. నాకేసి అ ముష్టివాడికేసి నిప్పులు కురిసే చూపు చూసి లోపలికి వెళ్ళిపోయింది నా శ్రీమతి ముకుందాదేవి.

యింక ఘర్షణ పడితే బాగుండదని అతనికి దగ్గరగా వచ్చాను. అప్పుడు చూశాను అతన్ని! అతను కుష్టివాడు. జ్వరం బాగా ఉంది కాబోలు సన్నగా వణుకుతున్నాడు. సరిగా నిలబడ లేకపోతున్నాడు కూడా!

లోపలికి వెళ్ళి టాబ్లెట్, అయిదు రూపాయలనోటు తీసుకొచ్చి అతని సంచీలో వేశాను.

కళ్ళలో సన్నటి కన్నీటి పొర తిరుగు తుండగా మౌనంగా చేతులు జోడించి నెమ్మదిగా కర్ర సాయంతో ముందుకు సాగిపోయాడతను.

దాదావుగా ఆ సంఘటన మరిచిపోయాను.

★★★

సుమారు నెలరోజుల తర్వాత!

సాయంత్రం యింటికి వచ్చేసరికి హడావుడిగా ఎదురొచ్చింది ముకుంద.

“ఏమండీ! పిల్లాడు కనబడటంలేదండీ!” అంది కంగారుగా.

“వీధిలోనే ఎవరింట్లోనే ఆడుకుంటూ ఉంటాడతే” నిర్లక్ష్యంగా అనేసి లోపలకు నడవబోయాను.

“అవుడే రెండు గంటల నుంచి వెతుకుతున్నానండీ! ‘అక్కా! నువ్వు పుస్తకాలు తీసుకొని యింటికి వెళ్ళిపోవే! మా ఫ్రెండ్ యింటికి వెళ్ళి నోట్సు తీసుకుని నే వెనకాలే వచ్చేస్తాను’ అని పిల్లను యింటికి వంపేసిన అంట్లవెధవ యింతవరకూ యింటికి రాలేదు. వాడే వస్తాడు కదా అని పిన్నిగారి దగ్గర కొత్త అల్లిక నేర్చుకుంటూ ఉండిపోయాను. స్కూలు నుంచి వస్తూనే పది నిమిషాలకి ఓసారి ఏదయినా పెట్టమని పీక్కుతినే వెర్రి వెధవ, యింతవరకూ రాకపోతే అనుమానం వచ్చింది. వీధిలో అందరిళ్లకీ వెళ్ళొచ్చాను. పాపం టెలిఫోన్ ఆపరేటర్ గారి భార్య, ఎదురింటి బ్యాంక్ ఆయన పెళ్ళాం, వీధి చివర కంట్రాక్టర్ గారి అబ్బాయి, వీధిలో యిస్త్రీబండి నారాయణ, కిళ్ళికొట్టు గోపాలం అందరూ తలోవైపుకీ వెళ్ళారండీ. ఆఫీసుకు ఫోన్ చేద్దామను కుంటుంటే మీరే వచ్చారు. ఎక్కడున్నాడో!

ఎలా ఉన్నాడో వెర్రినాగన్న!” బావురుమంది ముకుంద.

దాంతో నాకూ కంగారు పుట్టింది.

“సర్సరే! నేను ఫోలీస్ స్టేషన్లో రిపోర్టు ఇచ్చి బయట అన్నిచోట్ల వెదకుతాను. నేను రావడం ఆలస్యమైతే నువ్వేం కంగారుపడకు. ప్రక్రింటి పిన్నిగార్ని తోడు తెచ్చుకో!” అనేసి బయటకు వచ్చేశాను.

ఫోలీస్ స్టేషన్లో రిపోర్టు ఇచ్చాను. ఏపని అయినా నాకు సంబంధించినంత వరకూ స్వయంగా చేస్తేనే గాని ఆత్మత్పై కలగని నేను ప్రతీ వీధి, పేట-పేట సైకిలు వేసుకు తిరిగాను. రైల్వే స్టేషన్, బస్ స్టాండ్, బస్ స్టాప్ ప్రతీచోట తిరిగాను.

విపరీతమైన నీరసం వచ్చేసింది నాకు.

కన్న మమకారం-కన్నీటి పారై చూపు మసకబారింది.

ఆఫీసులోకి వచ్చి ఫోన్ దగ్గర కూర్చున్నాను.

మధ్యలో ‘ముకుంద’కు మూడుసార్లు ఫోన్ చేశాను.

ప్రక్రింటి శాస్త్రి గారింట్లో ఫోన్ ఉంది.

“పిల్లాడు రాలేదండీ!” అంటూ ఫోన్లో బావురుమన్న ‘ముకుంద’ని శాస్త్రి గారి భార్య ఓదార్పు మాటలతో శాంతింపజేయడం వింటూనే కంగారు పడవద్దని ఫోన్ పెట్టేశాను.

అన్నానేగానీ నా బాధ ఎవరితో చెప్పుకోను?

ఈ ప్రపంచంలో ‘ఆడది’ అంటే ఉండే సింపతీ ‘మగవాడు’ అంటే ఉండదెందుకో. ఒక ఆడదాన్ని ఓదార్చడానికి, చుట్టూ చేరి పదిరకాల మాటలతో ఓదార్పు పేరుతో ఆమెను మరింత ఏడిపించడానికి ఎంతోమంది సిద్ధంగా ఉంటారు. అదే

మగాడు దీరోధాత్తుడులా నిబ్బరంగా, తల్లి శవం కళ్ళముందు కాలుతున్నా కంట నీరుపెట్టకుండా హుందాగా వ్యవహరిస్తే అతడిని అనలు నీనలైన 'హీరో'గా నిర్ణయించి వేనోళ్ళ పొగడుతారు. అంతేగాని అతని మనసులోకి తొంగిచూడరు.

ఈ యుగాంతం వరకూ విశ్రాంతి తీసుకోంటే బాగుండును అన్నంత నిస్సత్తువ సన్నావరించింది.

బల్లమీద టెలిఫోన్ కేసి చూస్తూ ఆలోచనలో పడిపోయాను.

★★★

"ముకుంద" నా జీవితంలో అనుకోకుండా ఓ 'తుపాను' లా ప్రవేశించింది.

నాకు 'అక్క' వయసులో ఉండే స్నేహితురాలు ఉండేది. ఆమె పేరు కరుణ. ఆమె, నేను కాన్వెంట్లో పనిచేసేవాళ్ళం. డిగ్రీ పూర్తిచేసి పై చదువు చదివే అవకాశంలేని ప్రతీ కుర్రవాడు ఈనాడు చేస్తున్నపని నేను పన్నెండేళ్ళక్రితమే చేశాను. ఆ కరుణక్క తాతగారింట్లో ఒక వాటాలో 'ముకుంద' అక్కగారు, (అంటే మా వదినగారు), మరొకవాటాలో ఒక బ్యాంకు ఆఫీసరుగారు ఉండేవారు. ఆ బ్యాంకు ఆఫీసరుగారి అమ్మాయి సంబంధం మాకరుణక్క అమ్మతో చెప్పడం, ఆయన వచ్చి పెళ్ళిచూపులకి ఆహ్వానించడం జరిగింది. పెళ్ళి చూపులు అయ్యాక మరునాడు తాంబూలాలు పుచ్చుకునేందుకు మాయింటికి వస్తానన్న ఆయనకు 'నేను స్ట్రీలోలుడనని' ఒక ఆకాశరామన్న ఉత్తరం అందడంతో 'మీ సంబంధం మాకు అవసరంలేదు' అని కబురు సంపాడు. ఆ

సంబంధం చెడిపోయిందన్న సంతోషంతో ఎక్కడో అనకాపల్లిలో ఉన్న తల్లిదండ్రుల దగ్గరకు మా వదినగారు, అంటే ముకుంద అక్కగారు పరుగెత్తుకెళ్ళి చెప్పడం, వాళ్ళు తిరుగుటపాలో వచ్చి పెళ్ళిచూపులకు ఆహ్వానించడం, తిరిగి ఈ పెళ్ళిచూపులు 'తప్పిపోయిన' సంబంధంగల యింటి మరోవాటాలో అంటే, మా వదినగారు కాపురం ఉండే వాటాలో జరగడం, 'ముకుంద' నాకు నచ్చడం, తాంబూలాలు అక్కడే పుచ్చుకుని, భోంచేసి మాయింటికి వచ్చేయడం, సరిగ్గా ఎనిమిదో రోజున నివాహ బంధంతో 'ముకుంద' అనే తుపాను నా జీవితంలో భార్యగా లభించడం జరిగింది.

'ముకుంద' ది చాలా తొందరపాటు స్వభావం. ఆలోచించకుండా పెద్దంతరం, చిన్నంతరం లేకుండా మాట అనేయడం ఆ తర్వాత కొంవలు మునిగిపోయినట్లు బాధపడటం - తనకి నరనరాన యింకిపోయిన తత్వం. ఏ భావమూ మనసులోనేకాదు, ముఖమీద కూడా దాచుకోలేని బోళాతనం తనది.

"నోరు జారితే తీసుకోలేం" అని తనకి ఎన్నోసార్లు నచ్చచెప్పాను.

"పుట్టుకతో వచ్చిన బుద్ధి పుడకలతోనే పోనీయండి" అంటుంది.

భర్తగా నాకు తప్పదు కాబట్టి భరిస్తాను. ఆత్మాభిమానం ఉన్నవాళ్ళెవరూ తిరిగి ఆమెతో మాట కలపడానికి సాహసించే వారు కాదు వెదుదట్లో. అయితే ముకుంద తరహాయే వేరు. అవతలవారేదో అన్నారని పూహించేసుకుని యిరిటేట్ అయిపోవడం, ఆ యిరిటేషన్ తగ్గాక తనే మళ్ళీ వాళ్ళతో "అలాంటివి మనసులో పెట్టుకుంటే

నాకుండా... నాకుండా! ఏదో యిరుగు  
 నాకుండా అప్పుడు మంచిగా కలిసిపోవాలి.  
 ఎప్పుడైనా మళ్ళీ మాటా అనుకోక తప్పదు  
 కదా! పోనీ ఈ క్షణం తో పోయేదా! అంతేగాని  
 మనసులో ఏదో పెట్టుకుని మాత్రం నాతో  
 మళ్ళీ డవడ్డ... ఏదైనా అనవలసివస్తే నా  
 ముందుగానే తడిగియండి. నేను ఏమైనా  
 తప్పుగా మాట్లాడితే క్షమించేయండి"  
 అనిపిస్తుంది.

స్థానికంగా ఉంటున్న నాకే ఆ వీధిలో  
 ఎక్కడెక్కడ విడిచిపెట్టినారో తెలియదు.  
 అయితే 'ముకుంద' మాత్రం వాళ్ళ వాళ్ళ  
 చుట్టూ, స్థానికంగా కూడా మంచి  
 పరిజ్ఞానం తో వ్యాలు ఏర్పరచుకుంది.  
 ఏవరికటికీ ఏమిట్టం వచ్చినా నుండు  
 ముకుందకి కనిపించి, పలకరించి, వాళ్ళ  
 అనుభవాలన్నీ ముకుని మరీ వెడతారు.  
 ప్రాబీదీ ఆ తేలును కుంటుంది.  
 తనుకూడా!

'అలాంటి ముకుంద' కి పిల్లలతోటిదే  
 ప్రపంచం. ప్రపంచం అంటేనే తనూ-తన  
 పిల్లలూ! నేను లేకుండా కొన్నిరోజులైనా  
 ఉండగలదేమో గాని వాళ్ళు కనిపించకపోతే  
 కన్నీ గంటలు కూడా ఉండలేదామె.

ఇంద్రుడు మానంగా బాధపడే  
 నిందానికీ, మనసిని తీగలా అల్లుకు  
 పోయి హృదయ విదారకంగా ఏడ్చేస్తుంది.

రోజుకీ ఎంతమంది ముష్టివాళ్ళు  
 వచ్చినా గుప్పెట్టు బియ్యం వేయడం ఆమె  
 ప్రత్యేకత. అయితే వారు ఖచ్చితంగా అంగ  
 వికలురై ఉండాలి. అయితే ఎవరిముందైనా  
 తనని అనమించేస్తే, అంటే తన  
 మాటకాదని నేను ముప్పవేస్తే ఆ రోజుల్లా నాకు  
 అక్షంతలే!

తను ముష్టివేసినపుడు మాత్రం "ఏం  
 పట్టుకుపోతానుండీ ఈ వెధవ శరీరంతో"  
 అంటుంది.

నా ఆలోచనలకు అడ్డుకట్ట వేస్తూ  
 అంతలో టెలిఫోన్ గణగణా మ్రోగింది...

"అబ్బాయి దొరికాడండీ"- దాదాపు  
 పోను వగిలేటంత గట్టిగా అరిచింది  
 ముకుంద.

\*\*\*

ఆత్రంగా యింటికి నేను  
 చేరుకునేనరికి రాత్రి తొమ్మిది  
 గంటలయింది.

మా యిల్లంతా లైట్లెసి ఉన్నాయి.  
 యింటి ముందు కోలాహలంగా  
 ఉంది.

నేను ఆదుర్తగా లోపలికి వెళ్ళాను.  
 గుమ్మంలో కూర్చున్న ముకుంద,  
 పిల్లలిద్దరూ ఒక్కసారిగా పరుగెత్తుకుని వచ్చి  
 నన్ను గాఢంగా హత్తుకుపోయారు.  
 అమ్మయ్యా! నా కొడుకు దొరికాడు.  
 నెమ్మదిగా వారిని ఒక్కొక్కరినీ నా నుంచి  
 విడదీశాను.

రెండు క్షణాల తరువాత తేరుకున్న  
 నేను చుట్టూ ఉన్న గుంపును చూశాను. ఓ  
 పదిహేనుమంది దాకా ఉన్నారు.

వాళ్ళంతా ముష్టివాళ్ళు. వాళ్ళలో  
 నెలరోజులు క్రితం మా యింటికి వచ్చిన  
 కుష్టువ్యాధి అతను కూడా ఉన్నాడు. అతన్ని  
 చూసి పలకరింపుగా నవ్వాను.

చేతులు వెనక్కు పెట్టి తాళ్ళతో కట్టిన  
 ఒక ఇరవై రెండు సంవత్సరాల కుర్రాడిని  
 వారిలో ఇద్దరు జబ్బులు గుచ్చి పట్టుకుని  
 ఉన్నారు.

వారంతా నా రాకకోసమే ఎదురు చూస్తున్నట్టుగా అర్థమయింది నాకు.

"ఎవరయ్యా యితను? ఏమిటి దంతా?" అడిగాను నేను.

కుమ్మవ్యాధి అతను ముందుకు వచ్చాడు.

"ఈయేల సాయంత్రం మీ యింటికి వచ్చినపుడు అమ్మగారు బాధపడుతూ అబ్బాయిగారి యిసయంత్రం సెప్పారండి. మమాళ్ళో మా ముస్తోళ్ళో సంగానికి నేనే పెసిడెంట్ ని బాబయ్యా! మొత్తం వూరు వూరంతా మావోళ్ళని అంపి ఎతికిత్రే. ఈ ఎదవనా కొడుకు అబ్బాయిగార్ని మ్కాలు కాడ, మత్తు మందు కలిపిన బిస్కెట్టు ఎట్టి తీసుకుపోవడానికి సిద్ధమవుతుంటే. ఈడు, మా యబ్బాయండి"... అంటూ తొంగని పట్టుకున్న ఇద్దరిలో ఒకడిని చూపించి కంటిన్యూ చేశాడు.

"ఈడు ఆడ్ని పట్టుకున్నాడండి. ఆడెవరో కాదు బాబు! మా నంగంలో ఈమద్యనే చేరాడు ఆళ్ళ అమ్మ, నాన్నసచ్చిపోతే."

"అరెరె! పాపం!" అన్నాను.

"మీలాంటి దరమ పెబువులకి గుర్తుం డకపోవచ్చు బాబూ! ఓపాళ్ళ నాకు ఒంట్లో బాగుండక మా యబ్బాయి ముట్టికొత్తే అమ్మగారు "దుక్కలా ఉన్నావు. ఏదైనా పని సేసుకోరాదూ" అని కసిరేరంట. అప్పుడు తమరొచ్చి అమ్మగార్ని మందలించి యిసయం అడిగితే ఈడు మాకతంతా మీకు సెప్పేడంట. అప్పుడు మీరు రెండొం దలు ఇచ్చి అన్నిరకాల తినుబండారాలు జంగిడిలో ఎట్టుకుని అమ్మకోమన్నా

రంట-మీరు ఏ మంచితనం... అంత మంచిగానూ ఆడు వ్యర్థం కావచ్చి ఈయేల నీన్న బడ్డీ కొట్టా... ధర్మము కుంటున్నాడు. తమరు మం... మనసు కలోరు. ఈ యింటి బియ్యం గింజలు... ఇప్పు యిస్వాసం మా సంఘంలో పె... క్షేరికి ఉంది బాబూ!

ఏ యిదికెళ్ళివా... ఒకతద్దకు తప్ప అందరూ మమ్మల్ని సీత్తు... అయితే మీరు పేసిన... రుణం తీర్చుకోగలం... మీ మంచితనం... మాలోలోళ్ళం హాయిగా... నోరు మంచిదైతే వూరు... ఆదే మీ బిడ్డ మీకు దక్కలా..."

ఈ ఎదవని... అవ్వసెప్పేముందు మీకు నువ్వదామవి తెచ్చామయ్యా!!"

నాకు నోటమాట... సంవత్సరం క్రితం చేపి... గుర్తుపెట్టుకుని వారు సంఘటితంగా... ఐకమత్యం నాకు నా బిడ్డను దక్కలా... ఆ కృతజ్ఞత మనవం... అతనికి దగ్గరగా వచ్చాను.

"నీ పేరేంటయ్యా"

"మాదాసు అంటారు..."

"చూడు మాదాను! అతని కట్టు విప్పండి!" అన్నాను.

"కట్టు... పారిపోతాడేమోనయ్యా!" అనునూనం వెలిబుచ్చాడు మాదాను.

"నీ వెనుక అంత... ఉండగా అతను ఎక్కడకీపోడు" అని ముకుందవైపు తిరిగి అన్నాను.

“ముకుందా! బీరువాలో నిడిగా వాడ కుండా పెట్టిన ఓ పాతబట్టలజత ఇలాపట్రా” అని నేనే వెళ్ళి ‘దొంగ’ చేతికట్టు నిప్పాను.

అతను చేసిన తప్పు అతనినెంత దహించి వేస్తోందో అతని ముఖమే చెబుతోంది.

“చూడు బాబూ! ఈ ప్రపంచంలో వుట్టుకతో ఎవరైనా బీదవారు కావచ్చునేమోగాని, నేరస్థుడు మాత్రం కాదు. దొంగతనం ఒక కళే, అయితే ‘అది ప్రాణాలతో చెలగాటం’ గా మారకూడదు. నా స్థితిలో ఉండి ఆలోచిస్తే నీకు బిడ్డ దూరమైన బాధ తెలుస్తుంది. ఇలాంటి పని మాత్రం యింకెప్పుడూ చెయ్యకు. కన్నతల్లి ఉసురు తగిల్తే ఈ ప్రపంచంలో పచ్చగడ్డి కూడా మొలవదు” అని ముకుంద నాచేతికి ఇచ్చిన జత బట్టలు అతని చేతికి ఇచ్చి, నా జేబులోంచి ఏబై కాగితం తీసి చిలగి సగం వ్రేలాడుతున్న అతని జేబులో పెట్టాను.

మాదాసులో అన్నాను....

“చూడు మాదాసు! ఐకమత్యమే మహాబలం అని మేం చదువుకున్నాం. కాని మీరు చేసి చూపించారు. మీ సంఘంలో ఉన్నంతకాలం ఇతను ఏ తప్పు చేయడు. నేను చెబుతున్నాను. నామాట మీద నమ్మకం ఉంచి అతనిని వెంటనే వదిలేయండి. నేను పోలీసు రిపోర్టు విత్ డ్రా చేసుకుంటాను. మీకున్న ఐకమత్యం మా చదువుకున్నవాళ్ళకే ఉంటే సమాజం ఎంతో బాగుపడుతుంది. అనకాశం దొరికితే ఎదుటి మనిషిమీద బురద జల్లే మనుషులున్న మన

సమాజంలో ఎదుటి మనిషిలోని మంచితనం గుర్తించే సహృదయం మీకు ఉండడం నిజంగా గర్వించదగ్గ విషయం. మీ సంఘబలంతో పోలీసులు చేయలేని పని మీరు చేశారు. చాలా సంతోషం.”

అని ‘దొంగ’కేసి తిరిగి మళ్ళీ అన్నాను.

“చూడు బాబూ! నీ ప్రాణం, నువ్వు పొందిన అవమానం నీకు ఎంతో ఎదుటివారికీ అంతే అని మాత్రం గుర్తుంచుకో”.

అతను అమాంతం నాకాళ్ళు చుట్టేసుకుని బావురుమన్నాడు.

“అబ్బాయి గార్ని దాచేసి ఎక్కువ డబ్బు గుంజితే ముష్టిఎత్తుకునే అవసరం ఉండదు అనుకొన్నాను. తప్పుచేశానుబాబూ. నన్ను క్షమించండి. మా అమ్మ మీద ఒట్టేసి చెబుతున్నాను. మళ్ళీ యిలాంటి తప్పు పనిచేయను.”

అందరూ న్రాన్పడిపోయాము-

‘ఓరి ఎదవా! నీలాటివోడే బంగారు గుడ్డు పెట్టే బాతుని ఒక్కసారే సంపుకుని తరవాత ఏడిసాడంట. యింకోసారి యిట్లాంటి పని సెయ్యమాకు.” అన్నాడు మాదాసు అతని తలమీద ఒకటిచ్చుకుని.

జీవితానుభవం నేర్పిన సత్యాలు అవి. మాదాసు పెదవుల నుంచి కాదు. మనసులోంచి వచ్చినవి.

“ఈ డబ్బుల్తో టీ త్రాగి మరీ వెళ్ళండి” మళ్ళీ నాజేబులోంచి వందతీసి మాదాసు చేతిలో పెట్టి ముకుంద, పిల్లలతో యింట్లోకి నడిచాను మనశ్శాంతిగా! ●

‘ఆంధ్రభూమి సచిత్రమాసపత్రిక’

మే. 2000